



പതിനഞ്ചാം കേരള നിയമസഭ

ലോക്കൽ ഫണ്ട് അക്കൗണ്ട്സ് കമ്മിറ്റി  
(2021-23)

മുപ്പതാമത് റിപ്പോർട്ട്  
(2022 ഡിസംബർ മാസം 6-ാം തീയതി സഭയിൽ സമർപ്പിച്ചത്)

[സമിതി (2016-19) യുടെ ഒന്നാമത് റിപ്പോർട്ടിന്മേലുള്ള  
ആക്ഷൻ ടേക്കൺ റിപ്പോർട്ട്]

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2022

പതിനഞ്ചാം കേരള നിയമസഭ

ലോക്കൽ ഫണ്ട് അക്കൗണ്ട്സ് കമ്മിറ്റി  
(2021-23)

മുപ്പതാമത് റിപ്പോർട്ട്  
(2022 ഡിസംബർ മാസം 6-ാം തീയതി സഭയിൽ സമർപ്പിച്ചത്)

[സമിതി (2016-19) യുടെ ഒന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ട്]

**ഉള്ളടക്കം**

	പേജ്
സമിതിയുടെ ഘടന	: V
മുഖവുര	: VII
റിപ്പോർട്ട്	: 1
അനുബന്ധം I:	23
പ്രധാനപ്പെട്ട നിഗമനങ്ങളും/തുടർശിപാർശകളും	:
അനുബന്ധം II: സർക്കാർ മറുപടിയിലെ അനുബന്ധം	: 25

ലോക്കൽ ഫണ്ട് അക്കൗണ്ട്സ് കമ്മിറ്റി  
(2021-23)

ഘടന

അദ്ധ്യക്ഷൻ

ശ്രീ. ടി. പി. രാമകൃഷ്ണൻ

അംഗങ്ങൾ

പ്രൊഫ. ആബിദ് ഹുസൈൻ തങ്ങൾ

ഡോ. എൻ. ജയരാജ്

ശ്രീ. കെ. പി. കുഞ്ഞമ്മദകുട്ടി മാസ്റ്റർ

ശ്രീ. ടി. ഐ. മധുസൂദനൻ

ശ്രീ. എ. സി. മൊയ്തീൻ

ശ്രീ. മോൻസ് ജോസഫ്

ശ്രീ. ഐ. ബി. സതീഷ്

ശ്രീ. ഷാഫി പറമ്പിൽ

ശ്രീ. ഇ. കെ. വിജയൻ

ശ്രീ. പി. സി. വിഷ്ണുനാഥ്

നിയമസഭാ സെക്രട്ടേറിയറ്റ്

ശ്രീ. എ. എം. ബഷീർ, സെക്രട്ടറി

ശ്രീ. ഷാജി. സി. ബേബി, ജോയിന്റ് സെക്രട്ടറി

ശ്രീമതി ഷീന ശിവദാസ്, ഡെപ്യൂട്ടി സെക്രട്ടറി

ശ്രീമതി അനിത ഇ., അണ്ടർ സെക്രട്ടറി

**മുഖവുര**


ലോക്കൽ ഫണ്ട് അക്കൗണ്ട്സ് കമ്മിറ്റിയുടെ അധ്യക്ഷനായ ഞാൻ, സമിതിയുടെ നിയോഗാനുസരണം സമിതി (2021-23) യുടെ മുപ്പതാമത് റിപ്പോർട്ട് സമർപ്പിക്കുന്നു.

തദ്ദേശസ്വയംഭരണ സ്ഥാപനങ്ങളെ സംബന്ധിച്ച കംപ്ട്രോളർ ആന്റ് ഓഡിറ്റർ ജനറൽ ഓഫ് ഇന്ത്യയുടെ 2007 മാർച്ചിൽ അവസാനിച്ച വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3.5 (ഗ്രാമീണ അടിസ്ഥാന സൗകര്യ വികസന ഫണ്ട് പദ്ധതികളുടെ നിർവ്വഹണം)ന്റെ അടിസ്ഥാനത്തിൽ തയ്യാറാക്കിയ സമിതി (2016-19)യുടെ ഒന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ടാണ് ഇത്.

2022 നവംബർ മാസം 30 തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

ഓഡിറ്റ് ഖണ്ഡികകളിന്മേലുള്ള സർക്കാർ നടപടികളുടെ പരിശോധനാവേളയിൽ സമിതിക്ക് ആവശ്യമായ സഹായങ്ങൾ നൽകിയ അക്കൗണ്ട്സ് ജനറൽ (ഓഡിറ്റ്)നോട് സമിതിക്കുള്ള നന്ദി രേഖപ്പെടുത്തുന്നു.

തിരുവനന്തപുരം,  
20.22..ഡി.നം.ബി.16

  
ടി. പി. രാമകൃഷ്ണൻ,  
അധ്യക്ഷൻ,  
ലോക്കൽ ഫണ്ട് അക്കൗണ്ട്സ് കമ്മിറ്റി.

## റിപ്പോർട്ട്

### അദ്ധ്യായം - I

1.1. ലോക്കൽ ഫണ്ട് അക്കൗണ്ട്സ് കമ്മിറ്റി (2016-19)യുടെ 1-ാമത് റിപ്പോർട്ടിലെ (കമ്പ്ട്രോളർ ആന്റ് ഓഡിറ്റർ ജനറൽ ഓഫ് ഇന്ത്യയുടെ തദ്ദേശസ്വയംഭരണ സ്ഥാപനങ്ങളെ സംബന്ധിച്ച 2007 മാർച്ച് 31-ന് അവസാനിച്ച വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3.5 (ഗ്രാമീണ അടിസ്ഥാന സൗകര്യ വികസന ഫണ്ട് പദ്ധതികളുടെ നിർവ്വഹണം)ന്റെ അടിസ്ഥാനത്തിൽ തയ്യാറാക്കിയത്) ശിപാർശകളിന്മേൽ സർക്കാർ സ്വീകരിച്ച നടപടികൾപ്പെട്ടതാണ് ഈ റിപ്പോർട്ട്.

1.2. ലോക്കൽ ഫണ്ട് അക്കൗണ്ട്സ് കമ്മിറ്റി (2016-19)യുടെ 1-ാമത് റിപ്പോർട്ട് 2016 ഒക്ടോബർ മാസം 20-ാം തീയതി സഭയിൽ സമർപ്പിച്ചു. റിപ്പോർട്ടിൽ ആകെ 15 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ സ്വീകരിച്ച നടപടി സംബന്ധിച്ച സർക്കാർ മറുപടി 22.01.2020-ലെ യോഗത്തിൽ സമിതി പരിഗണിക്കുകയും 23, 24, 25, 26 എന്നീ ശിപാർശകളിന്മേൽ അധിക വിവരം ആരായുകയും മറ്റുള്ളവ അംഗീകരിക്കുകയും ചെയ്തു.

1.3. സമിതി റിപ്പോർട്ടിലെ ശിപാർശ, ശിപാർശയിന്മേൽ സർക്കാർ സ്വീകരിച്ച നടപടി, തുടർശിപാർശ എന്നിവ അദ്ധ്യായം II ൽ ചേർത്തിരിക്കുന്നു.

1.4. സർക്കാരിൽ നിന്ന് ലഭിച്ച മറുപടിയുടെ അടിസ്ഥാനത്തിൽ അനന്തര നടപടി സ്വീകരിക്കേണ്ടതില്ല എന്ന് തീരുമാനിച്ച ശിപാർശകളും സർക്കാർ മറുപടിയും അദ്ധ്യായം III-ൽ ഉൾക്കൊള്ളിച്ചിരിക്കുന്നു.

### അദ്ധ്യായം - II

2.1. സമിതി ശിപാർശയും സർക്കാർ സ്വീകരിച്ച നടപടിയും ശിപാർശയിന്മേലുള്ള മറുപടി തൃപ്തികരമല്ലാത്തതിനാൽ സമിതി ആരാഞ്ഞ അധികവിവരവും തുടർശിപാർശയും.

**ഖണ്ഡിക നമ്പർ 23**

**ശിപാർശ**

2.1.1. നബാർഡ് 2012 വരെ അനുവദിച്ച വായ്പയുടെയും നബാർഡിന്റെ ഫണ്ടുപയോഗിച്ച് ചെയ്ത പ്രവൃത്തികളിൽ പൂർത്തിയാക്കിയിട്ടില്ലാത്ത/മുടങ്ങിപ്പോയത് എന്നിവയുടെയും വിശദാംശങ്ങളും ബ്ലോക്ക് പഞ്ചായത്തുകൾ നബാർഡിലേക്ക് തിരിച്ചടച്ച വിനിയോഗിക്കാത്ത തുക, റീ-ഇമ്പ്ലേഴ്സ് ചെയ്ത തുക എന്നിവയുടെ കണക്കുകൾ സംബന്ധിച്ച വിശദമായ റിപ്പോർട്ടും സമർപ്പിക്കണമെന്ന് സ്ഥിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

2.1.2. നബാർഡിൽ നിന്നു ലഭ്യമായ വിവരം പ്രകാരം 1997-98 മുതൽ 2005-06 വരെയുള്ള കാലയളവിൽ സംസ്ഥാനത്ത് മൊത്തം 579 ഗ്രാമീണ റോഡുകളുടെ നിർമ്മാണം ഏറ്റെടുത്തതിൽ 517 എണ്ണം പൂർത്തിയാക്കുകയും 62 എണ്ണം പൂർത്തീകരിച്ചിട്ടില്ലാത്തതുമാണ്. ബ്ലോക്ക് പഞ്ചായത്തുകൾ നബാർഡിലേക്ക് തിരിച്ചടച്ച വിനിയോഗിക്കാത്ത തുക, റീ-ഇംബ്ലേഴ്സ് ചെയ്ത തുക എന്നിവയുടെ കണക്കുകൾ സംബന്ധിച്ച് വിശദമായ റിപ്പോർട്ട്, റീ-ഇംബ്ലേഴ്സ് ക്ലെയിമിന്റെ നിലവിലെ സ്ഥിതി എന്നിവ സംബന്ധിച്ച പ്രൊഫോർമ അനുബന്ധം I ആയി ഉള്ളടക്കം ചെയ്യുന്നു.

**തുടർശിപാർശ**

2.1.3. നബാർഡിന്റെ ഫണ്ടുപയോഗിച്ച് നിർമ്മാണം പൂർത്തീകരിച്ചതായി പറയുന്ന റോഡുകളുടെ കണക്കിവിറ്റി; ഉദ്ദേശിച്ച രീതിയിലാണോ റോഡ് പണി പൂർത്തീകരിച്ചിരിക്കുന്നത്; പൂർത്തീകരിക്കുവാനുള്ള റോഡുകളുടെ ജില്ല, ബ്ലോക്ക് തിരിച്ചുള്ള വിശദവിവരം; നിർമ്മാണം പൂർത്തീകരിക്കുവാൻ സ്വീകരിക്കുന്ന നടപടി; നബാർഡ് കൈമാറിയതും പൂർത്തീകരിച്ചതുമായ റോഡുകൾ; ജില്ലാ പഞ്ചായത്തിന്റെ ആസ്തി രജിസ്റ്ററിൽ ചേർക്കാത്തതു മൂലം അറ്റകുറ്റപ്പണി നടക്കാതിരുന്നതിനെത്തുടർന്ന് പൂർണ്ണമായി നഷ്ടപ്പെട്ട റോഡുകളുടെ വിശദവിവരം; നബാർഡ് പൂർത്തിയാക്കി കൈമാറിയതും നവീകരണ പ്രവർത്തനങ്ങൾ നടത്താനുള്ളതുമായ റോഡുകൾ; നവീകരണ പ്രവർത്തനങ്ങൾ സംബന്ധിച്ച് തുർക്കാരിന് മുമ്പിൽ നിലവിലുള്ള

പ്രൊപ്പോസൽ; എന്നിവ സംബന്ധിച്ച വിശദമായ റിപ്പോർട്ട് അടിയന്തരമായി ലഭ്യമാക്കണമെന്ന് സമിതി ശുപാർശ ചെയ്യുന്നു.

**ഖണ്ഡിക നമ്പർ 24**

**ശുപാർശ**

2.2.1. കോൺട്രാക്ടർമാരുടെ അനാസ്ഥമൂലം റോഡ് നിർമ്മാണം പൂർത്തീകരിക്കാത്ത പ്രവൃത്തികളിൽ ടിയാന്മാരിൽ നിന്നും റിസ്ക് ആന്റ് കോസ്റ്റ് റിക്കവർ ചെയ്യാൻ സ്വീകരിച്ച നടപടിയും പ്രസ്തുത നടപടി സ്വീകരിച്ചിട്ടുള്ള തദ്ദേശസ്വയംഭരണ സ്ഥാപനങ്ങൾ സംബന്ധിച്ച വിവരങ്ങളും ലഭ്യമാക്കാൻ സമിതി ശുപാർശ ചെയ്യുന്നു.

**സർക്കാർ സ്വീകരിച്ച നടപടി**

**2.2.2. ചടയമംഗലം ബ്ലോക്ക് പഞ്ചായത്ത്**

കോൺട്രാക്ടറുടെ അനാസ്ഥ മൂലം റോഡ് നിർമ്മാണം പൂർത്തീകരിക്കാത്ത പ്രവൃത്തികളിൽ ടിയാളുകളിൽ നിന്ന് റിസ്ക് ആന്റ് കോസ്റ്റ് റിക്കവർ ചെയ്യാനുള്ള പ്രവൃത്തികൾ നിലവിൽ ഒന്നും തന്നെയില്ലായെന്ന് ബ്ലോക്ക് പഞ്ചായത്ത് സെക്രട്ടറി റിപ്പോർട്ട് ചെയ്തിട്ടുണ്ട്.

**2.2.3. പത്തനാപുരം ബ്ലോക്ക് പഞ്ചായത്ത്**

കോൺട്രാക്ടർമാരുടെ അനാസ്ഥമൂലം റോഡ് നിർമ്മാണം പൂർത്തീകരിക്കാത്ത 2 പ്രവൃത്തികളാണ് ഉള്ളത്.

2.2.4. നബാർഡ് RIDF XIII പദ്ധതിയിൽ ഉൾപ്പെടുത്തി പത്തനാപുരം ബ്ലോക്ക് പഞ്ചായത്തിൽ ഏറ്റെടുത്തിരുന്ന ചരിവുമുക്ക് ഇരവിക്കോട് റോഡ് നിർമ്മാണ പ്രവൃത്തിയുടെ കോൺട്രാക്ടർക്കെതിരെ സ്വീകരിച്ച റവന്യൂ റിക്കവറി നടപടിക്കെതിരെ ടിയാൻ ഹൈക്കോടതിയിൽ കേസ് ഫയൽ ചെയ്യുകയും 22.08.2017-ന് ബഹു. ഹൈക്കോടതി കോൺട്രാക്ടർ ശ്രീ. ജോൺ മാത്യുവിന് അനുകൂലമായി വിധി പ്രഖ്യാപിക്കുകയും ചെയ്തിട്ടുണ്ട്. ടിയാന്റെ റിട്ടെൻഷൻ തുക ഉൾപ്പെടെയുള്ളവ നൽകുന്നതിന് ഉത്തരവായിട്ടുള്ളതുമാണ്. 22.08.2017-ലെ ബഹു. ഹൈക്കോടതി വിധിക്കെതിരെ റിട്ട് അപ്പീൽ നമ്പർ 317/2018 നമ്പരായി അപ്പീൽ ഫയൽ ചെയ്യുകയും ആയത് ബഹു. ഹൈക്കോടതിയുടെ പരിഗണനയിലുമാണ്.



2.2.5. RIDF VIII 2005 പട്ടാഴി പനയനം മൈലാടുംപാറ റോഡ് എന്ന പ്രവൃത്തിയുടെ കോൺട്രാക്ടർ ശ്രീ. രാമചന്ദ്രനെതിരെ കരാർ പ്രകാരം പ്രവൃത്തി പൂർത്തിയാക്കാതിരുന്നത് മൂലം സർക്കാരിന് ഉണ്ടായ നഷ്ടമായി കണക്കാക്കിയിട്ടുള്ള 26,76,658/- രൂപ പലിശ സഹിതം ഈടാക്കി ടിയാന്റെ റിസ്ക് ആന്റ് കോസ്റ്റിൽ പ്രവൃത്തി പൂർത്തീകരിക്കുന്നതിന് നടപടി സ്വീകരിക്കുകയും ആയതിനെതിരെ ബഹു. ഹൈക്കോടതിയിൽ WP(C)29531/2011 നമ്പരായി കേസ് ഫയൽ ചെയ്യുകയും ബന്ധപ്പെട്ട സിവിൽ കോടതിയെ സമീപിക്കുവാൻ ഹൈക്കോടതി ഉത്തരവിട്ടതിന്റെ അടിസ്ഥാനത്തിൽ കൊട്ടാരക്കര സബ് കോടതിയിൽ ഐ.എ. നമ്പർ 354/2012 ആയി കേസ് ഫയൽ ചെയ്യുകയും റവന്യൂ റിക്കവറി നടപടികൾ കോടതി തടയുകയും ചെയ്തു. മേൽ പ്രവൃത്തി സംബന്ധമായി പുനലൂർ സബ് കോടതിയിൽ ഒ.എസ്.78/16 ആയി കേസ് നടന്നുവരുന്നു.

2.2.6. അഞ്ചൽ ബ്ലോക്ക് പഞ്ചായത്ത്

കോൺട്രാക്ടർമാരുടെ അനാസ്ഥമൂലം റോഡ് നിർമ്മാണം പൂർത്തീകരിക്കാത്ത പ്രവൃത്തികളിൽ നബാർഡ് ഐ.ആർ.ഡി.എഫ് 11-ൽ ഉൾപ്പെട്ട അസുരമംഗലം കോമ്പേറ്റി മലവന്തിക്കാട് റോഡ് എന്ന പ്രവൃത്തിക്ക് പാർട്ട് ബിൽ കൊടുത്തിട്ടുണ്ട്. എന്നാൽ പ്രവൃത്തി പൂർത്തിയാക്കിയ ഫൈനൽ ബിൽ സമർപ്പിക്കുന്നതിനുവേണ്ട നടപടികൾ സ്വീകരിച്ചിട്ടില്ല. ടി വിഷയം സംബന്ധിച്ച് നിലവിൽ ഹൈക്കോടതിയിൽ കേസ് നിലനിൽക്കുന്നു. കോൺട്രാക്ടർ മരണപ്പെട്ടതായി അറിയാൻ കഴിഞ്ഞു.

2.2.7. നബാർഡ് ആർ.ഐ.ഡി.എഫ്. 11-ൽ ഉൾപ്പെടുത്തിയ ദർപ്പേണ ഈച്ചൻകുട്ടി റോഡ് പുനരുദ്ധാരണത്തിന് പാർട്ട് ബിൽ കൊടുത്തിട്ടുണ്ട്. അന്തിമ ബിൽ സമർപ്പിക്കുന്നതിനുവേണ്ട നടപടികൾ സ്വീകരിച്ചിട്ടില്ല ടി ഫണ്ട് പ്രവൃത്തികളുടെ കോൺട്രാക്ടർമാരുടെ നഷ്ടോത്തരവാദിത്വത്തിൽ പണികൾ ഏറ്റെടുത്ത് നടപ്പാക്കാൻ നടപടി സ്വീകരിച്ചിട്ടുണ്ട്.

2.2.8. റാന്നി ബ്ലോക്ക് പഞ്ചായത്ത്

അറുവച്ചാൻകുഴി - ഇടകടത്തി - കുറുമ്പൻകുഴി റോഡ് എന്ന പ്രവൃത്തി കോൺട്രാക്ടറുടെ റിസ്ക് ആന്റ് കോസ്റ്റിൽ അവസാനിപ്പിച്ചിട്ടുള്ളതാണ്.

**തുടർശിപാർശ**

2.2.9. പത്തനാപുരം, അഞ്ചൽ ബ്ലോക്ക് പഞ്ചായത്തുകൾ സംബന്ധിച്ച് ഹൈക്കോടതിയിൽ നിലനിൽക്കുന്ന കേസുകൾ ത്വരിതപ്പെടുത്തുന്നതിന് സമിതി ശിപാർശ ചെയ്യുന്നു.

**ഖണ്ഡിക നമ്പർ 25**

**ശിപാർശ**

2.3.1. നബാർഡിന്റെ പദ്ധതി നിർവ്വഹണത്തിനായി അനുവദിച്ച തുക ബ്ലോക്ക് പഞ്ചായത്തുകൾക്ക് ഭാഗികമായി മാത്രം വിതരണം ചെയ്യുന്നതും ബാക്കി തുക അനധികൃതമായി കൈവശം സൂക്ഷിക്കുന്നതും സംബന്ധിച്ച ഓഡിറ്റ് പരാമർശത്തിന്മേൽ വിശദമായ റിപ്പോർട്ട് സമർപ്പിക്കുവാൻ സമിതി ശിപാർശ ചെയ്യുന്നു. നബാർഡിന്റെ മാർഗ്ഗനിർദ്ദേശങ്ങൾക്കു വിരുദ്ധമായി വായ്പാതുക വിനിയോഗിച്ചത് സംബന്ധിച്ച റിപ്പോർട്ട് നൽകുവാൻ സമിതി നിർദ്ദേശിക്കുന്നു.

**സർക്കാർ സ്വീകരിച്ച നടപടി**

2.3.2. തദ്ദേശസ്വയംഭരണ വകുപ്പിൽ നിന്നും നബാർഡ് പദ്ധതി നിർവ്വഹണവുമായി ബന്ധപ്പെട്ട് പ്രവൃത്തി ബില്ലുകളുടെ ക്ലെയിം ധനകാര്യ വകുപ്പ് നോഡൽ സെല്ലിലേയ്ക്ക് കൈമാറുകയും ആയത് നബാർഡിൽ നിന്നും അനുവദിക്കുന്ന മുറയ്ക്ക് ഗ്രാമവികസന വകുപ്പിന് അറിയിപ്പ് ലഭിക്കുകയും, തുടർന്ന് തുക അനുവദിക്കുകയുമാണ് ചെയ്യുന്നത്.

2.3.3. നബാർഡിന്റെ പദ്ധതി നിർവ്വഹണത്തിനായി അനുവദിച്ച തുക ഭാഗികമായി മാത്രം വിതരണം ചെയ്യുന്നതു സംബന്ധിച്ച ഓഡിറ്റ് പരാമർശത്തിന്മേൽ ധനകാര്യ (നോഡൽ സെൽ) വകുപ്പാണ് മറുപടി നൽകേണ്ടത്.

**ധനകാര്യ (നോഡൽ സെന്റർ) വകുപ്പ് ലഭ്യമാക്കിയ മറുപടി**

2.3.4. നബാർഡ് ധനസഹായത്തോടെ നടപ്പിലാക്കുന്ന പദ്ധതികൾക്ക് ഫണ്ട് റിലീസ് അനുവദിക്കുന്നത്, അതതു വകുപ്പിന് അംഗീകാരം ലഭിച്ച പദ്ധതിയിൽ പൂർത്തീകരിച്ച പ്രവൃത്തികളുടെ പാർട്ട് ബില്ലുകൾ ഭരണ വകുപ്പ് ലഭ്യമാക്കുന്ന മുറയ്ക്ക് ആയത് ധനകാര്യ വകുപ്പ് പരിശോധിച്ച് മേലൊപ്പു വച്ച് നബാർഡിന് ലഭ്യമാക്കുകയും അതുപ്രകാരം

നബാർഡ് RIDF Loan share സംസ്ഥാന സർക്കാരിന്റെ അക്കൗണ്ടിൽ അനുവദിക്കുകയാണ് ചെയ്യുന്നത്. തുടർന്ന് ഭരണ വകുപ്പ് ആവശ്യപ്പെടുന്ന മുറയ്ക്ക് തുക റിലീസ് ചെയ്യുന്നതിന് അനുമതി നൽക മാത്രമാണ് ധനകാര്യ (നോഡൽ എ) വകുപ്പ് ചെയ്യുന്നത്. ധനകാര്യ വകുപ്പിന്റെ അനുമതി പ്രകാരം തുക റിലീസ് ചെയ്ത് നിർവ്വഹണ ഉദ്യോഗസ്ഥർക്ക് വിതരണം ചെയ്യുന്നത് അതതു ഭരണ വകുപ്പാണ്.

2.3.5. ആകയാൽ ലോക്കൽ ഫണ്ട് അക്കൗണ്ട്സ് കമ്മിറ്റി (2016-19) യുടെ ഒന്നാമത് റിപ്പോർട്ടിലെ ഖണ്ഡിക 25 ൽ പരാമർശിക്കുന്ന നബാർഡിന്റെ പദ്ധതി നിർവ്വഹണത്തിനായി അനുവദിച്ച തുക ബ്ലോക്ക് പഞ്ചായത്തുകൾക്ക് ഭാഗികമായി മാത്രം വിതരണം ചെയ്യുന്നതും ബാക്കി തുക അനധികൃതമായി സൂക്ഷിക്കുന്നതും സംബന്ധിച്ച പരാമർശത്തിന്മേലും നബാർഡിന്റെ മാർഗ്ഗനിർദ്ദേശങ്ങൾക്ക് വിരുദ്ധമായി വായ്പാ തുക വിനിയോഗിച്ചതും സംബന്ധിച്ച് റിപ്പോർട്ട് നൽകേണ്ടത് തദ്ദേശ സ്വയംഭരണ വകുപ്പാണെന്നും അറിയിക്കുന്നു.

**തുടർ ശിപാർശ**

2.3.6. നബാർഡിന്റെ പദ്ധതി നിർവ്വഹണത്തിനായി അനുവദിച്ച തുക ബ്ലോക്ക് പഞ്ചായത്തുകൾക്ക് ഭാഗികമായി മാത്രം വിതരണം ചെയ്യുന്നതും ബാക്കി തുക അനധികൃതമായി സൂക്ഷിക്കുന്നതും സംബന്ധിച്ചും നബാർഡിന്റെ മാർഗ്ഗനിർദ്ദേശങ്ങൾക്ക് വിരുദ്ധമായി വായ്പാ തുക വിനിയോഗിച്ചത് സംബന്ധിച്ചും തദ്ദേശസ്വയംഭരണ വകുപ്പ് അടിയന്തരമായി റിപ്പോർട്ട് ലഭ്യമാക്കണമെന്ന് സമിതി ശിപാർശ ചെയ്യുന്നു.

**ഖണ്ഡിക നമ്പർ 26**

**ശിപാർശ**

2.4.1. ഓഡിറ്റ് പരാമർശവിഷയവുമായി ബന്ധപ്പെട്ടതും വർഷാന്ത്യത്തിൽ അനുവദിച്ചതിനാൽ ബ്ലോക്ക് പഞ്ചായത്തുകൾക്ക് പിൻവലിക്കാൻ കഴിയാതെ വന്നതുമായ തുക, പിന്നീട് ലഭ്യമാക്കിയതു സംബന്ധിച്ച റിപ്പോർട്ട് നൽകാൻ സമിതി നിർദ്ദേശിക്കുന്നു.

**സർക്കാർ സ്വീകരിച്ച നടപടി**

2.4.2. വിവിധ ട്രാഞ്ചുകളിലായി അനുവദിക്കുന്ന തുക മാർച്ച് RIDF ലോൺ തുക മാർച്ച് 31-ന് ലാപ്സാകാറില്ല. ഒരു സാമ്പത്തിക വർഷം തുക ചെലവാക്കാൻ കഴിഞ്ഞില്ലെങ്കിൽ അടുത്ത സാമ്പത്തിക വർഷം റീ ഇംബേയ്ക്മെന്റ് ബിൽ സമർപ്പിക്കുന്ന മുറയ്ക്ക് തുക അനുവദിക്കാറുണ്ട്. വെട്ടിക്കവല ബ്ലോക്ക് പഞ്ചായത്തിലെ താഴെ വിവരിക്കുന്ന പദ്ധതിയിലൊഴികെ മറ്റൊരു പദ്ധതിയിലും തുക മാർച്ച് 31-ന് ശേഷം ലാപ്സായതായി റിപ്പോർട്ട് ചെയ്തിട്ടില്ല. 25.04.2018-ലെ നമ്പർ സി 1685/16 ആയുള്ള വെട്ടിക്കവല ബ്ലോക്ക് പഞ്ചായത്ത് സെക്രട്ടറിയുടെ കത്ത് പ്രകാരം ട്രാഞ്ചെ 3-ൽ ഉൾപ്പെട്ട വെണ്ടൂർ - മുഴിക്കോട് എന്ന പ്രവൃത്തിയുടെ ഫയൽ പരിശോധിച്ചതിൽ നിന്നും 2004 മാർച്ച് 31-ന് അനുവദിക്കുകയും ട്രഷറിയിൽ ട്രാൻസ്ഫർ ക്രെഡിറ്റ് ചെയ്യാൻ കഴിയാതെ പോയതുമായ മേൽ പ്രവൃത്തിയുടെ റീ-ഇംബേയ്ക്മെന്റ് ക്ലയിം തുകയായ 5.28 ലക്ഷം രൂപ പിന്നീട് ലഭ്യമായിട്ടുള്ളതായി കാണുന്നില്ല പ്രവൃത്തിയുടെ എം.ബുക്ക് പരിശോധിച്ചതിൽ നിന്നും 25.03.2002-ൽ CC 5<sup>th</sup> & Part Bill തുകയായ 15,45,744/- രൂപാ പാസ്സാക്കിയിട്ടുള്ളതും എന്നാൽ CC 6<sup>th</sup> & Final Bill കരാറുകാരൻ റേറ്റ് സംബന്ധിച്ച് കോടതിയിൽ നൽകിയ കേസുകൾ മൂലം പാസ്സാക്കി നൽകാൻ സാധിച്ചിട്ടില്ലാത്തതുമാകുന്നു. കോടതി വിധിയുടെ അടിസ്ഥാനത്തിൽ 17.03.2015-ൽ G.O.(Rt) No.763/2015/LSGD ഉത്തരവ് പ്രകാരം കരാറുകാരന് ഇനി തുകയൊന്നും അനുവദിച്ച് നൽകുവാനില്ലായെന്ന് കണ്ടെത്തുകയും കൂടാതെ 23.05.2017-ലെ 1689/2017/തസ്വഭവ നമ്പർ ഉത്തരവ് പ്രകാരം ഈ വിഷയത്തിൽ മാനുഷിക പരിഗണനയുടെ അടിസ്ഥാനത്തിൽ 9,66,34,376/- രൂപ ജനറൽ പർപ്പസ് ഫണ്ടിൽ നിന്നും പ്രവൃത്തിയുടെ അന്തിമ ബിൽ തുകയായി അനുവദിച്ച് നൽകാൻ ഉത്തരവായതിന്റെ അടിസ്ഥാനത്തിൽ മാറി നൽകിയിട്ടുള്ളതും ആകുന്നു. ഈ സാഹചര്യത്തിൽ കരാറുകാരന് ഇനി തുകയൊന്നും അനുവദിച്ച് നൽകുവാനില്ലായെന്ന് ബ്ലോക്ക് പഞ്ചായത്ത് സെക്രട്ടറി റിപ്പോർട്ട് ചെയ്തിട്ടുണ്ട്.

**തുടർശിപാർശ**

2.4.3. കോടതി വിധിയുടെ അടിസ്ഥാനത്തിൽ 17.03.2015-ലെ ഉത്തരവ് പ്രകാരം കരാറുകാരന് ഇനി തുകയൊന്നും അനുവദിച്ചു നൽകാനില്ലയെന്ന് കണ്ടെത്തിയെങ്കിലും, മാനുഷിക പരിഗണനയുടെ അടിസ്ഥാനത്തിൽ ജനറൽ പർപ്പസ് ഫണ്ടിൽ നിന്നും ഭിമമായ തുക അനുവദിച്ചതിനുള്ള കാരണം വ്യക്തമാക്കണമെന്നും ഇതുസംബന്ധിച്ച വിശദാംശങ്ങൾ അടിയന്തരമായി ലഭ്യമാക്കണമെന്ന് സമിതി ശിപാർശ ചെയ്യുന്നു.

**അദ്ധ്യായം III**

3.1 സർക്കാരിൽ നിന്ന് ലഭിച്ച മറുപടിയുടെ അടിസ്ഥാനത്തിൽ അനന്തര നടപടി തുടരേണ്ടതില്ല എന്നു തീരുമാനിച്ച ശിപാർശകളും അവയ്ക്ക് ലഭിച്ച മറുപടികളും.

**ഖണ്ഡിക നമ്പർ 27**

**ശിപാർശ**

3.1.1. തദ്ദേശസ്വയംഭരണ സ്ഥാപനങ്ങൾ പൂർത്തീകരിച്ച ആർ.ഐ.ഡി.എഫ് പ്രവൃത്തികളുടെ തുക നബാർഡിൽ നിന്നും ലഭ്യമാക്കുന്നതിന് മുൻ തന്നെ ആയതിനുള്ള ക്ലെയിം സർക്കാരിന് സമർപ്പിക്കുന്ന മുറയ്ക്ക് അനുവദിക്കുന്നതിനായി നടപടി സ്വീകരിക്കണമെന്നും ആയതിന് കൈക്കൊണ്ടിട്ടുള്ള നടപടി സംബന്ധിച്ച് വിശദവിവരം ലഭ്യമാക്കണമെന്നും സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.1.2. ഓരോ പദ്ധതിയുടെയും പദ്ധതി രേഖ നബാർഡിന് സമർപ്പിച്ചതിന് ശേഷം അവയുടെ പരിശോധനയ്ക്കു ശേഷമാണ് പദ്ധതി വായ്പ അനുവദിക്കുന്നത്. പദ്ധതിയുടെ പുരോഗതി അനുസരിച്ച് നിർവ്വഹണ വകുപ്പുകൾ ലഭ്യമാക്കുന്ന പാർട്ട് ബില്ലുകൾ നബാർഡിന് അയച്ചുകൊടുക്കുകയും അവ പദ്ധതി രേഖ അനുസരണമാണെന്ന് ഉറപ്പുവരുത്തിയതിന് ശേഷവുമാണ് വായ്പ അനുവദിക്കുന്നത്. ഓരോ പാർട്ട് ബില്ലും വായ്പാ വിഹിതവും ആനുപാതികമായ സംസ്ഥാന വിഹിതവുമായിട്ടാണ് നബാർഡ് അനുവദിക്കുന്നത്. ഇതിൽ സംസ്ഥാന വിഹിതം തദ്ദേശസ്വയംഭരണ സ്ഥാപനങ്ങൾ

വഹിക്കേണ്ടതാണ്. മൊബിലൈസേഷൻ അഡ്വാൻസ് കൈപ്പറ്റുന്ന പ്രവൃത്തികൾക്ക് പാർട്ട് ബില്ലിൽ ആനുപാതികമായ കുറവും വരുത്തുന്നതാണ്. RIDF പദ്ധതിയിൽ ഉൾപ്പെട്ട എല്ലാ വകുപ്പുകൾക്കും ഇതേ മാർഗ്ഗം തന്നെയാണ് ഫണ്ട് അനുവദിക്കുന്നതിനുള്ള മാനദണ്ഡം. റീ ഇംബേഴ്സ്മെന്റ് വ്യവസ്ഥയിൽ വകുപ്പുകൾക്ക് ബിൽതുക അനുവദിക്കുന്നതിന് കാലതാമസം ഉണ്ടാകാറില്ല. ആയതിനാൽ നിലവിലെ സംവിധാനത്തിൽ പോരായ്മ കാണുന്നില്ലെന്ന വിവരം അറിയിച്ച് കൊള്ളുന്നു.

**ഖണ്ഡിക നമ്പർ 28**

**ശിപാർശ**

3.2.1. അവസാനിപ്പിച്ച പദ്ധതികളിലെ സഹായത്തുക വിതരണം ചെയ്തതിലെ കുറവ് എന്ന ഓഡിറ്റ് പരാമർശത്തിന്മേലുള്ള വിശദമായ റിപ്പോർട്ട് സമർപ്പിക്കുവാൻ സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.2.2. കടുത്തുരുത്തി ബ്ലോക്ക് പഞ്ചായത്ത്

ആർ.ഐ.ഡി.എഫ് IV മകാട്ടുകാവ് - മംത്തിപ്പറമ്പ് റോഡിന് നബാർഡിൽ നിന്നും രണ്ടരലക്ഷം രൂപയും പള്ളിക്കുന്ന് പഴനിലം - കമ്മദ റോഡിന് നബാർഡിൽ നിന്നും 61,000/- രൂപയും ലഭിക്കാനുള്ളതായി ബ്ലോക്ക് പഞ്ചായത്ത് സെക്രട്ടറി റിപ്പോർട്ട് ചെയ്തിട്ടുണ്ട്. ബ്ലോക്ക് പഞ്ചായത്ത് ടി 2 പ്രവൃത്തികളുടെയും തുകകൾ മുഴുവനും നൽകിയിട്ടുള്ളതായും അറിയിച്ചിട്ടുണ്ട്.

3.2.3. വാമനപുരം ബ്ലോക്ക് പഞ്ചായത്ത്

നബാർഡിൽ നിന്നും അനുവദിച്ച തുക 4,18,40,000/-  
ചെലവഴിച്ചത് 3,51,23,543/-  
നബാർഡിൽ നിന്നും റീ ഇംബേഴ്സ്മെന്റ് ഇനത്തിൽ ലഭിച്ച തുക 2,14,60,500/-

3.2.4. വെട്ടിക്കവല ബ്ലോക്ക് പഞ്ചായത്ത്

നബാർഡ് RIDF 3-ൽ ഉൾപ്പെട്ട വെണ്ടാർ മുഴിക്കോട് റോഡ് നിർമ്മാണം എന്ന പ്രവൃത്തിയുടെ റീ ഇംബേഴ്സ്മെന്റ് തുകയായി 5.28 ലക്ഷം രൂപ ലഭിച്ചത് 2004 മാർച്ച്

മാസം 31-ാം തീയതി വൈകുന്നേരം ആയതിനാൽ തുക ട്രഷറിയിൽ ട്രാൻസ്ഫർ ക്രഡിറ്റ് ചെയ്യാൻ കഴിയാതെ വരികയും തുക കാലഹരണപ്പെടുകയും ചെയ്യുകയുണ്ടായി.

3.2.5. പറക്കോട് ബ്ലോക്ക് പഞ്ചായത്ത്

ട്രാഞ്ച് 3-ൽ 26.88 ലക്ഷം രൂപ സർക്കാരിൽ നിന്നും തിരികെ ലഭിക്കേണ്ടിയിരുന്നു. തിരികെ ലഭിച്ച തുക 26.87 ലക്ഷം.

ട്രാഞ്ച് 5-ൽ 34.46 ലക്ഷം രൂപ സർക്കാരിൽ നിന്നും തിരികെ ലഭിക്കേണ്ടിയിരുന്നു. തിരികെ ലഭിച്ച തുക 33.51 ലക്ഷം രൂപ.

3.2.6. അഞ്ചൽ ബ്ലോക്ക് പഞ്ചായത്ത്

ഈ ഓഫീസിൽ നബാർഡിൽ നിന്നും ലഭിച്ച തുക വിതരണം ചെയ്തതിൽ കുറവ് വന്നിട്ടില്ല.

3.2.7. കളന്ദ ബ്ലോക്ക് പഞ്ചായത്ത്

പഴയ പന്തളം ബ്ലോക്കിലെ തുമ്മമൺ, പന്തളം തെക്കേക്കര, പഞ്ചായത്തുകളിലെ RIDF പ്രവൃത്തിയുടെ ഫയലുകൾ ഇതുവരെയും ലഭ്യമായിട്ടില്ലാത്തതിനാൽ ആയതിന്റെ വിവരങ്ങൾ ഉൾപ്പെടുത്തിയിട്ടില്ല. പഴയ കളന്ദ ബ്ലോക്കിലെ ആറന്മുള, മെഴുവേലി, കളന്ദ പഞ്ചായത്തുകളിലെ പ്രവൃത്തികളുടെ വിവരം ചുവടെ ചേർക്കുന്നു.

- RIDF II വട്ടയം കുറിയാനിപ്പള്ളി റോഡ് പുനരുദ്ധാരണം (മെഴുവേലി ഗ്രാമപഞ്ചായത്ത്)  
പദ്ധതി പൂർത്തീകരിച്ചു  
ചെലവഴിച്ച തുക - 13,03,843/- രൂപ  
റീ ഇംബേഴ്സ്മെന്റ് തുക ലഭിച്ചത് - 11.73 ലക്ഷം
- RIDF IV ചന്ദനക്കുന്ന് മലമുറ്റം റോഡ് (മെഴുവേലി ഗ്രാമപഞ്ചായത്ത്)  
പദ്ധതി പൂർത്തീകരിച്ചു  
ചെലവഴിച്ച തുക - 25,08,003/- രൂപ  
റീ ഇംബേഴ്സ്മെന്റ് തുക ലഭിച്ചത് - 2.43 ലക്ഷം

- RIDF VIII തുണ്ടുകാട് തുണ്ടൻ പ്ലാവ് റോഡ് (മെഴുവേലി ഗ്രാമപഞ്ചായത്ത്) പദ്ധതി ഭാഗികമായി നിലവിലുള്ള അവസ്ഥയിൽ വച്ച് കമ്മിറ്റി തീരുമാനപ്രകാരം അവസാനിപ്പിച്ചിട്ടുണ്ട്.  
ചെലവഴിച്ച തുക - 14,30,500/- രൂപ  
റീ ഇംബേഴ്സ്മെന്റ് തുക ലഭിച്ചത് - 10.09 ലക്ഷം
- RIDF XI മാവുനിൽക്കുന്നതിൽ പടി റോഡ് (മെഴുവേലി ഗ്രാമപഞ്ചായത്ത്) പദ്ധതി പൂർത്തീകരിച്ചു  
ചെലവഴിച്ച തുക - 51,85,108 രൂപ  
റീ ഇംബേഴ്സ്മെന്റ് തുക ലഭിച്ചത് - 41,48,087

3.2.8. റാന്നി ബ്ലോക്ക് പഞ്ചായത്ത്

റീ ഇംബേഴ്സ്മെന്റ് തുക ഒന്നും തന്നെ ലഭിക്കാനില്ല

3.2.9. ചെങ്ങന്നൂർ ബ്ലോക്ക് പഞ്ചായത്ത്

ചെങ്ങന്നൂർ ബ്ലോക്ക് പഞ്ചായത്ത് നബാർഡ് RIDF ട്രാഞ്ചെയിൽ ഉൾപ്പെടുത്തി നടപ്പാക്കിയ പാറമേൽപ്പടി ലങ്ക വള്ളിക്കാവ് ചെറിയനാട് പഞ്ചായത്ത് പ്രവൃത്തിയുടെ റീ ഇംബേഴ്സ്മെന്റ് തുകയായി 22.73 ലക്ഷം രൂപ നബാർഡ് സർക്കാരിന് നൽകിയെങ്കിലും 9.85 ലക്ഷം രൂപ മാത്രമേ ബ്ലോക്ക് പഞ്ചായത്തിന് ലഭിച്ചുള്ളൂ. കൂടാതെ നബാർഡിൽ നിന്ന് ലഭിക്കാനുള്ളത് 29,000/- രൂപയാണ്. ഇപ്രകാരം ആകെ ബ്ലോക്ക് പഞ്ചായത്തിന് ലഭിക്കുവാൻ ബാക്കി നിൽക്കുന്നത് 17.51 ലക്ഷം രൂപയാണ്. ടി പ്രവൃത്തിയുടെ കരാറുകാരൻ ഹൈക്കോടതിയുടെ അനുകൂല വിധി സമ്പാദിച്ചതിന്റെ അടിസ്ഥാനത്തിൽ ടി തുക പ്ലാൻ ഫണ്ടിൽ നിന്നും നൽകേണ്ടി വന്നിട്ടുണ്ട്.

3.2.10. പന്തളം ബ്ലോക്ക് പഞ്ചായത്ത്

നിലവിൽ ആർ.ഐ.ഡി.എഫ്. പ്രവൃത്തികൾ ഒന്നും തന്നെ നിലവിലില്ല.

നിലവിൽ തുക ലഭിക്കാനുള്ള ഒരു ട്രാഞ്ചെയിലെയും ക്ലെയിമുകൾ ഗ്രാമവികസന കമ്മീഷണറേറ്റിൽ അവശേഷിക്കുന്നില്ല. ആർ.ഐ.ഡി.എഫ്. ട്രാഞ്ചെ XVIII വരെയുള്ള പ്രവൃത്തികളുടെ ക്ലെയിം നബാർഡും സർക്കാരും ക്ലോസ് ചെയ്തിട്ടുണ്ട്.



ടി സ്കീമിൽ ഉൾപ്പെട്ട പ്രവൃത്തികൾ സമയബന്ധിതമായി പൂർത്തിയാക്കി നിശ്ചയിച്ചിട്ടുള്ള കാലാവധിക്കുള്ളിൽ ക്ലെയിം സമർപ്പിക്കാത്ത പക്ഷം തുക ലാപ്സാകുന്നതാണ്.

**ഖണ്ഡിക നമ്പർ 29**

**ശിപാർശ**

3.3.1. ആർ.ഐ.ഡി.എഫ്-ലെ ജോലികളുടെ നടത്തിപ്പിനായി ബ്ലോക്ക് പഞ്ചായത്തുകൾ പ്ലാൻ ഫണ്ടിൽ നിന്നും വകമാറ്റി ചെലവഴിച്ച തുകയുടെയും അവർക്ക് തിരികെ ലഭിച്ച തുകയുടെയും വിശദവിവരങ്ങൾ ഉൾപ്പെടെ പരാമർശവിധേയമായ 15 ബ്ലോക്ക് പഞ്ചായത്തുകൾ പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരിച്ചു നൽകുന്നതിന് സ്വീകരിച്ച നടപടി സംബന്ധിച്ച റിപ്പോർട്ട് നൽകുവാൻ സമിതി ശിപാർശ ചെയ്യുന്നു.

3.3.2. **സർക്കാർ സ്വീകരിച്ച നടപടി**

ക്രമ നമ്പർ	ബ്ലോക്ക് പഞ്ചായത്ത്	ബ്ലോക്ക് പഞ്ചായത്ത് പ്ലാൻ ഫണ്ടിൽ നിന്ന് ചെലവഴിച്ച തുക	പ്ലാൻ ഫണ്ടിൽ നിന്നും ചെലവഴിച്ചതിൽ തിരികെ ലഭിച്ച തുക	പ്ലാൻ ഫണ്ടിൽ നിന്ന് ചെലവഴിച്ചതിന്റെ ബാക്കി തിരികെ ലഭിക്കുവാനുള്ള തുക
1	ചടയമംഗലം	7765000	367000	7402000
2	ചെങ്ങന്നൂർ	8528000	7285002	1242998
3	കിളിമാനൂർ	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		
4	കോന്നി	22170000	NIL	NIL
5	കൊട്ടാരക്കര	2945330	588179	2357151
6	കളന്ദ	10427454	6573087	3854367
7	റാന്നി	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		
8	ഉഴവൂർ	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		

9	വാമനപുരം	35123543	21460500	13663043
10	വെട്ടികവല	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		
11	പന്തളം	NIL	NIL	NIL
12	അഞ്ചൽ	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		
13	പത്തനാപുരം	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		
14	പറക്കോട്	പ്ലാൻ ഫണ്ടിൽ നിന്നും ചെലവഴിച്ച മുഴുവൻ തുകയും തിരികെ ലഭിച്ചിട്ടുണ്ട്		

3.3.3. കടുത്തുരുത്തി ബ്ലോക്ക് പഞ്ചായത്ത്

നബാർഡ് ആർ.ഐ.ഡി.എഫ്.ൽ ഉൾപ്പെടുത്തി ഏറ്റെടുത്ത മങ്ങാട്ട്കാവ് മടത്തിപ്പറമ്പ് റോഡ് നിർമ്മാണവുമായി ബന്ധപ്പെട്ട് 2006-ൽ വിജിലൻസ് രജിസ്റ്റർ ചെയ്ത പണാപഹരണ കേസിന്റെ അന്വേഷണത്തിന്റെ ഭാഗമായി ടി പ്രവൃത്തിയുടെ അവസാന ഭാഗത്തെ ഫയൽ, മൊത്തം നബാർഡ് പ്രവൃത്തികളുടെ വർക്ക് രജിസ്റ്റർ, അലോട്ട്മെന്റ് ഫയൽ തുടങ്ങിയവ വിജിലൻസിന്റെ കൈവശമാണ്. നബാർഡ് പ്രവൃത്തികളുമായി ബന്ധപ്പെട്ട് ലഭ്യമായതും വിതരണം ചെയ്തതുമായ തുകകൾ സംബന്ധിച്ച വിവരങ്ങൾ ടി ഫയലിലാണ് ഉള്ളത്.

3.3.4. നിലവിൽ തുക ലഭിക്കാനുള്ള ഒരു ട്രാഞ്ചെയിലെയും ക്ലെയിമുകൾ ഗ്രാമവികസന കമ്മീഷണറേറ്റിൽ അവശേഷിക്കുന്നില്ല. ആർ.ഐ.ഡി.എഫ്. ട്രാഞ്ചെ XVIII വരെയുള്ള പ്രവൃത്തികളുടെ ക്ലെയിം നബാർഡും സർക്കാരും ക്ലോസ് ചെയ്തിട്ടുണ്ട്. ടി സ്റ്റീമിൽ ഉൾപ്പെട്ട പ്രവൃത്തികൾ സമയബന്ധിതമായി പൂർത്തിയാക്കി നിശ്ചയിച്ചിട്ടുള്ള കാലാവധിക്കുള്ളിൽ ക്ലെയിം സമർപ്പിക്കാത്ത പക്ഷം തുക ലാപ്സാകുന്നതാണ്. നബാർഡ് ആർ.ഐ.ഡി.എഫ്. ട്രാഞ്ചെ XVIII വരെയുള്ള പ്രവൃത്തികൾക്ക് സർക്കാരിൽ നിന്നോ നബാർഡിൽ നിന്നോ ഇനി തുക ലഭിക്കില്ലെന്ന് റിപ്പോർട്ട് ചെയ്യുന്നു.

**ഖണ്ഡിക നമ്പർ 30**

**ശിപാർശ**

3.4.1. പരാമർശ വിധേയമായ ഓരോ ബ്ലോക്ക് പഞ്ചായത്തിന്റെയും പദ്ധതികൾ സംബന്ധിച്ച വിശദവിവരങ്ങൾ (പുർത്തീകരിക്കാത്ത പദ്ധതികൾ, റവന്യൂ റിക്കവറി നടപടികളുടെ നിലവിലെ സ്ഥിതി, ആകെ ചെലവായ തുക, സർക്കാരിൽ നിന്നും ലഭിക്കാനുള്ള ബാക്കി തുക) ലഭ്യമാക്കുവാൻ സമിതി ശിപാർശ ചെയ്യുന്നു.

3.4.2. **സർക്കാർ സ്വീകരിച്ച നടപടി**

ക്രമ നം.	ബ്ലോക്ക് പഞ്ചായത്ത്	പുർത്തീകരിക്കാത്ത പദ്ധതികൾ	ആർ ആർ നടപടികളുടെ നിലവിലെ സ്ഥിതി	ആകെ ചെലവായ തുക	സർക്കാരിൽ നിന്നും ലഭിക്കാനുള്ള തുക
1	ചടയമംഗലം		ഇല്ല		
2	കൊട്ടാരക്കര		ഇല്ല		
3	വെട്ടിക്കവല		ഇല്ല		
4	കോന്നി		ഇല്ല		
5	കളനട		ഇല്ല		
6	റാന്നി		ഇല്ല		
7	കടുത്തുരുത്തി		ഇല്ല		
8	ഉഴവൂർ		ഇല്ല		
9	പറക്കോട്		ഇല്ല		
10	പന്തളം		ഇല്ല		
11	പത്തനാപുരം	പട്ടാഴി പനയനം മയിലാടും പാറ റോഡ് പട്ടാഴി റൂറൽ മാർക്കറ്റിങ്ങ് നവീകരണം	കോൺട്രാക്ടർക്കെതിരെ റവന്യൂ റിക്കവറി നടപടി സ്വീകരിച്ചു. ആയത് സംബന്ധിച്ച് ബഹു. ഹൈക്കോടതിയിൽ സ്റ്റേ നിലനിൽക്കുന്നു. പ്രവൃത്തി	45.71 ലക്ഷം	10.51 ലക്ഷം

			നടപ്പാക്കാൻ കഴിയാത്തത് മൂലം ഒഴിവാക്കുന്നതിന് ബ്ലോക്ക് പഞ്ചായത്ത് കമ്മിറ്റി തീരുമാനിച്ചു		
12	ചെങ്ങന്നൂർ	തിരുവൻ വണ്ടൂർ ഗ്രാമപഞ്ചായത്തിൽ വനവാതുക്കര ഇരമല്ലിക്കര വാളത്തോട്	കോൺട്രാക്ടർ പാതിവഴിയിൽ ഉപേക്ഷിച്ചപ്പോൾ ടിയാന്റെ നഷ്ടോത്തരവാദിത്വത്തിൽ പ്രവൃത്തി ക്ലോസ് ചെയ്യുന്നതിന് ബ്ലോക്ക് പഞ്ചായത്ത് കമ്മിറ്റി തീരുമാനിച്ചു. എന്നാൽ ഇതിനെതിരെ ടിയാൻ ബഹു കേരള ഹൈക്കോടതിയെ സമീപിക്കുകയും ടിയാൻ അനുകൂലമായി വിധി സമ്പാദിക്കുകയും ചെയ്തിട്ടുള്ളതാണ്. കോടതി നിർദ്ദേശപ്രകാരം കോൺട്രാക്ടറെ നഷ്ടോത്തരവാദിത്വത്തിൽ നിന്നും ഒഴിവാക്കുന്നതിനും നിലവിലെ സ്റ്റേജിൽ പ്രവൃത്തി ക്ലോസ് ചെയ്യുന്നതിനും ബ്ലോക്ക് പഞ്ചായത്ത് കമ്മിറ്റി തീരുമാനിച്ചു.		
13	കിളിമാനൂർ	തിരുവണ്ടൂർ ഗ്രാമപഞ്ചായത്തിൽ	PWD മുഖേന പ്രവൃത്തി പൂർത്തീകരിച്ചു	15.29 ലക്ഷം	15.29 ലക്ഷം

		വനവാതുക്കര ഇരമല്ലിക്കര വാളത്തോട്			
14	വാരമ്പുരം	പാലുവള്ളി കടുമാൻ കുഴി വണ്ടിത്തടം റോഡ്	ഇല്ല	7.24 ലക്ഷം	ഇല്ല
15	അഞ്ചൽ	ഇല്ല	ഇല്ല	ഇല്ല	ഇല്ല

**ഖണ്ഡിക നമ്പർ 31**

**ശിപാർശ**

3.5.1 കളനട, കോന്നി എന്നീ ബ്ലോക്ക് പഞ്ചായത്തുകളിലെ റോഡുപണികൾക്കായി ചെലവഴിച്ച തുക നബാർഡിൽ നിന്നും തിരികെ ലഭ്യമായതും പ്രസ്തുത റോഡുകളുടെ നിലവിലെ അവസ്ഥ സംബന്ധിച്ചും വിശദമായ റിപ്പോർട്ട് നൽകാൻ സമിതി ശുപാർശ ചെയ്യുന്നു.

**സർക്കാർ സ്വീകരിച്ച നടപടി**

**3.5.2. പന്തളം (കളനട) ബ്ലോക്ക് പഞ്ചായത്ത്**

**ആർ.ഐ.ഡി.എഫ് III വട്ടയം കുറിയാനി പള്ളി റോഡ് പുനരുദ്ധാരണം (മെഴുവേലി ഗ്രാമ പഞ്ചായത്ത്)**

ചെലവഴിച്ച തുക 13,03,843/- റീ ഇമ്പ്ലോമെന്റ് തുക ലഭിച്ചത് 11.73 ലക്ഷം പദ്ധതി പൂർത്തീകരിച്ചു. നിലവിൽ റോഡ് സഞ്ചാര യോഗ്യമാണ്.

**3.5.3. ആർ.ഐ.ഡി.എഫ് VI ചന്ദനക്കുന്ന് മലമുറ്റം റോഡ് (മെഴുവേലി ഗ്രാമപഞ്ചായത്ത്)**

ചെലവഴിച്ച തുക 25,08,003/ റീഇമ്പ്ലോമെന്റ് തുക ലഭിച്ചത് 2.43 ലക്ഷം (സ്റ്റാർട്ട് അപ് അഡ്വാൻസ്) പദ്ധതി പൂർത്തീകരിച്ചു. നിലവിൽ റോഡ് ഗതാഗത യോഗ്യമാണ്.

**3.5.4. ആർ.ഐ.ഡി.എഫ് VIII - തുണ്ടുകാട് തുണ്ടൻ പ്ലാവ് റോഡ് (മെഴുവേലി ഗ്രാമ പഞ്ചായത്ത്)**

ചെലവഴിച്ച തുക 14,30,500/- റീഇമ്പ്ലൈ്മെന്റ് തുക ലഭിച്ചത് 10.09 ലക്ഷം ടി റോഡ് നിലവിലുള്ള അവസ്ഥയിൽ ക്ലോസ്റ്റ് ചെയ്ത് ബാക്കി പ്രവൃത്തി ഒരു പുതിയ വർക്കായി തുടങ്ങുന്നതിന് ബ്ലോക്ക് പഞ്ചായത്ത് കമ്മിറ്റിയുടെ 27.11.2007-ാം തീയതിയിലെ IV (3) തീരുമാനപ്രകാരം അംഗീകാരം നൽകുകയും നിലവിൽ പ്രസ്തുത റോഡ് പ്രവൃത്തി പി.ഡബ്ല്യു.ഡി ഏറ്റെടുക്കുകയും വൺടൈം സ്കീമിൽ ഉൾപ്പെടുത്തി നടപ്പാക്കിയിട്ടുണ്ട്.

**3.5.5. ആർ.ഐ.ഡി.എഫ് XI- മാവുനിൽക്കുന്നതിൽപ്പടി റോഡ് (മെഴുവേലി ഗ്രാമ പഞ്ചായത്ത്)**

ചെലവഴിച്ച തുക 51,85,108/- രൂപ,  
റി ഇമ്പ്ലൈ്മെന്റ് തുക ലഭിച്ചത് 41,48,087/-  
പദ്ധതി നിലവിൽ പൂർത്തീകരിച്ചിട്ടുണ്ട്.

**3.5.6. കോന്നി ബ്ലോക്ക് പഞ്ചായത്ത്**

കോന്നി ബ്ലോക്ക് പഞ്ചായത്തിൽ, ആർ.ഐ.ഡി.എഫ് 7-ൽ ഉൾപ്പെട്ട ചെമ്പിക്കുന്ന് തട്ടക്കുന്ന് ഏലപ്പാറ റോഡിന് ആകെ ബിൽ തുക 29,57,918/ രൂപയായി. ആയതിൽ നബാർഡ് റി ഇമ്പ്ലൈ്മെന്റ് 21,85,000/- രൂപ ലഭിച്ചു. ഇനി ലഭിക്കാനുള്ള 4.72 ലക്ഷം രൂപ സമയബന്ധിതമായി ക്ലെയിം ചെയ്യാൻ സാധിക്കാത്തതു മൂലം നഷ്ടമായി എന്നും കോന്നി ബി.ഡി.ഒ റിപ്പോർട്ട് ചെയ്തിട്ടുണ്ട്. കരിമാൻതോട് തുമ്പാക്കുളം റോഡിന് 13.85 ലക്ഷം രൂപ ലഭ്യമായില്ല. നബാർഡ് പദ്ധതിയിൽ ഉൾപ്പെടുത്തിയ പ്രവൃത്തികളെല്ലാം പൂർത്തീകരിച്ചിട്ടുണ്ട്.

**ഖണ്ഡിക നമ്പർ 32**

**ശിപാർശ**

3.6.1. കരാറുകാരൻ സമ്മതിച്ച നിരക്കുകൾ അടങ്കൽ നിരക്കിനേക്കാൾ 25 ശതമാനത്തിനും 50 ശതമാനത്തിനും ഇടയിൽ കുറവാണെങ്കിൽ കരാറുകാരൻ നിർവ്വഹണ ജാമ്യത്തുക അടക്കേണ്ടതാണ് എന്ന സർക്കാർ ഉത്തരവ് നിലവിലുണ്ടായിരിക്കേ റാന്നി ബ്ലോക്ക് പഞ്ചായത്തിലെ റോഡ് പണിക്ക്

കരാറുകാരനിൽ നിന്നും പ്രവൃത്തി നിർവ്വഹണ ജാമ്യം വാങ്ങാതിരുന്ന നടപടി ഡി.ആർ.ഡി.എ എക്സിക്യൂട്ടീവ് എഞ്ചിനീയർ, ബി.ഡി.ഒ എന്നിവരുടെ ഭാഗത്തുനിന്നുള്ള വീഴ്ചയാണെന്ന് സമിതി വിലയിരുത്തുന്നു. പ്രസ്തുത വിഷയം സംബന്ധിച്ച് അന്വേഷണം നടത്തി വിശദമായ റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

**സർക്കാർ സ്വീകരിച്ച നടപടി**

3.6.2. ഇതു സംബന്ധിച്ച അന്വേഷണം നടത്തി വിശദമായ റിപ്പോർട്ട് നൽകുവാൻ അസിസ്റ്റന്റ് ഡെവലപ്പ്മെന്റ് കമ്മീഷണർ ശ്രീ.പി.കെ.അനൂപിനെ ചുമതലപ്പെടുത്തുകയും ആയതിൻപ്രകാരമുള്ള അന്വേഷണ റിപ്പോർട്ട് ഇതോടൊപ്പം ഉള്ളടക്കം ചെയ്യുന്നു (അനുബന്ധം 2) റാന്നി ബ്ലോക്ക് പഞ്ചായത്തിലെ റോഡ് പണിക്ക്, 64.64 ലക്ഷം രൂപയുടെ ടെണ്ടർ 28-9-2002 ൽ നടത്തുകയും അതിൽ 8 പേർ പങ്കെടുക്കുകയും ശ്രീമതി. ബിജിമോൾ റഷീദ് എന്നയാൾ ഏറ്റവും കുറവ് നിരക്ക് ക്യാട്ട് ചെയ്യുകയും ഉണ്ടായി. എസ്റ്റിമേറ്റ് നിരക്കിനെക്കാൾ 25% കുറവ് ക്യാട്ട് ചെയ്ത ടി ടെണ്ടർ ബ്ലോക്ക് പഞ്ചായത്ത് കമ്മിറ്റി അംഗീകരിക്കുകയും തുടർ നടപടി സ്വീകരിക്കുകയും ചെയ്തു. 19-8-1997 ലെ സർക്കുലർ പ്രകാരം ടെണ്ടർ നടപടികളിൽ കോൺട്രാക്ടർ ക്യാട്ട് ചെയ്ത നിരക്ക് എസ്റ്റിമേറ്റ് നിരക്കിനെക്കാൾ 25%നും 50%നും മദ്ധ്യേ കുറവാണെങ്കിൽ പെർഫോമൻസ് ഗ്യാരന്റി വാങ്ങണമെന്നും, അത് 50% കുറവാണെങ്കിൽ ടെൻഡർ നിരസിക്കാനും ടി ഉത്തരവിലുണ്ട്. ടി പ്രവൃത്തിയിൽ 25% കുറച്ച് നിരക്ക് ക്യാട്ട് ചെയ്തിരിക്കുന്നതിനാൽ, ബ്ലോക്ക് പഞ്ചായത്ത് സെക്രട്ടറി ഡി ആർ ഡി എ എക്സിക്യൂട്ടീവ് എഞ്ചിനീയറോട് ടി കോൺട്രാക്ടറോട് പെർഫോമൻസ് ഗ്യാരണ്ടി വാങ്ങേണ്ടതുണ്ടോ എന്ന് രേഖാമൂലം അന്വേഷിക്കുകയുണ്ടായി. 25% കുറച്ച് ക്യാട്ട് ചെയ്തതിനാൽ പെർഫോമൻസ് ഗ്യാരണ്ടി വാങ്ങേണ്ടതില്ല എന്ന് ഡി.ആർ.ഡി.എ എക്സിക്യൂട്ടീവ് എഞ്ചിനീയർ മറുപടി നൽകുകയുണ്ടായി. 25.01 % മുതൽ എന്ന കണക്ക് കൂട്ടലിലാണ് പ്രസ്തുത നിർദ്ദേശം നൽകിയതെന്ന് എക്സിക്യൂട്ടീവ് എഞ്ചിനീയർ അറിയിച്ചിട്ടുണ്ട്. മന:പൂർവ്വമല്ലാത്ത വീഴ്ചയായതിനാൽ പ്രസ്തുത ഓഡിറ്റ് പരാമർശം ഒഴിവാക്കണമെന്ന് ബഹു നിയമസഭാസമിതിയോട് അപേക്ഷിക്കുന്നു.

**ഖണ്ഡിക നമ്പർ 33**

**ശിപാർശ**

3.7.1. വാമനപുരം ബ്ലോക്ക് പഞ്ചായത്തിലെ ഇളവട്ടം, വഞ്ചുവം റോഡ് പ്രവൃത്തി പൂർത്തീകരിക്കുന്നതിന് സ്വീകരിച്ച നടപടി സംബന്ധിച്ചും നിലവിലെ സമിതി സംബന്ധിച്ചും റിപ്പോർട്ട് നൽകുവാൻ സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.7.2. ഇളവട്ടം വഞ്ചുവം റോഡ് പണി പൂർത്തീകരിക്കുകയും 19.05.2008-ൽ ബിൽ തുക നൽകിയിട്ടുള്ളതുമാണ്. നിലവിൽ റോഡ് ഗതാഗത യോഗ്യമാണെന്നും ബ്ലോക്ക് പഞ്ചായത്ത് സെക്രട്ടറി റിപ്പോർട്ട് ചെയ്തിട്ടുണ്ട്.

**ഖണ്ഡിക നമ്പർ 34**

**ശിപാർശ**

3.8.1. വെൺമണിയിലെ ഉളിയന്തറ-ആലക്കോട് പാതയുടെ നിർമ്മാണ പ്രവൃത്തി ചെങ്ങന്നൂർ ബ്ലോക്ക് പഞ്ചായത്ത് റദ്ദാക്കിയതിനെത്തുടർന്ന് പ്രാരംഭ മുൻകൂറായി ബ്ലോക്ക് പഞ്ചായത്ത് കൈപ്പറ്റിയ തുക നബാർഡിന് തിരികെ നൽകുന്നതിന് സ്വീകരിച്ച നടപടി സംബന്ധിച്ച റിപ്പോർട്ട് നൽകണമെന്ന് സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.8.2. ചെങ്ങന്നൂർ ബ്ലോക്ക് പഞ്ചായത്തിന് നബാർഡ് ആർ ഐ ഡി എഫ് ട്രാഞ്ചെ VII ൽ ഉൾപ്പെടുത്തി അംഗീകാരം ലഭിച്ച ഉളിയന്തറ ആലക്കോട് റോഡ് എന്ന പ്രവൃത്തിക്ക് 10.8 ലക്ഷം രൂപ 03.03.2003 ൽ മുൻകൂറായി ലഭിച്ചിട്ടുള്ളതും ടി തുക ബ്ലോക്ക് പഞ്ചായത്തിന്റെ ബി പി ഡി അക്കൗണ്ടിൽ നിക്ഷേപിച്ചിരുന്നതുമാണ്. ചില സാങ്കേതിക കാരണങ്ങളാൽ പ്രവൃത്തി ആരംഭിക്കുന്നതിനോ തുക ചെലവഴിക്കുന്നതിനോ സാധിച്ചിട്ടില്ല.

3.8.3. 09-07-2003 ലെ ജി.ഒ(പി)നം 381/2003/ഫിൻ നമ്പർ സർക്കാർ ഉത്തരവ് പ്രകാരം തദ്ദേശസ്വയംഭരണ സ്ഥാപനങ്ങളുടെ പേരിൽ ട്രഷറിയിൽ ഉണ്ടായിരുന്ന എല്ലാ അക്കൗണ്ടുകളും സർക്കാർ മരവിപ്പിക്കുകയും ടി തുക സർക്കാരിലേക്ക് തിരിച്ചെടുക്കുകയും ചെയ്തിട്ടുള്ളതാണ്. ഇങ്ങനെ നഷ്ടപ്പെട്ട തുക തിരികെ



ലഭിക്കുകയില്ലായെന്ന് 26.03.2004 ലെ 58067/ഡി/പി2/2003 തസ്വഭവ നമ്പർ സർക്കാർ ഉത്തരവ് വ്യക്തമാക്കിയിട്ടുണ്ടെന്ന് ചെങ്ങന്നൂർ ബ്ലോക്ക് പഞ്ചായത്ത് സെക്രട്ടറി റിപ്പോർട്ട് ചെയ്തിട്ടുണ്ട്

**ഖണ്ഡിക നമ്പർ 35**

**ശിപാർശ**

3.9.1. അഞ്ചൽ - കിളിമാനൂർ ബ്ലോക്ക് പഞ്ചായത്തുകളിൽ പരാമർശവിധേയമായ പദ്ധതി നടത്തിപ്പുമായി ബന്ധപ്പെട്ട കണക്കുകൾ കൃത്യമായി സൂക്ഷിക്കാതിരുന്നതിനെ സംബന്ധിച്ചും നിലവിൽ വരവുചെലവു കണക്കുകൾ കാര്യക്ഷമമായി സൂക്ഷിക്കുന്നതിനു സ്വീകരിച്ച നടപടി സംബന്ധിച്ചുമുള്ള റിപ്പോർട്ട് ലഭ്യമാക്കുവാൻ സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.9.2. കിളിമാനൂർ ബ്ലോക്കിൽ പ്രസ്തുത പദ്ധതി നടത്തിപ്പിനായി ബന്ധപ്പെട്ട ചെലവ് കണക്കുകൾ കൃത്യതയോടെ സൂക്ഷിച്ചുവരുന്നുണ്ട്. ജില്ലാ ഓഫീസിൽ നിന്നാണ് നബാർഡ് വർക്കിന് കൺവീനർമാർക്ക് ഫണ്ട് അനുവദിക്കുന്നത് എന്ന് അസിസ്റ്റന്റ് ഡെവലപ്മെന്റ് കമ്മീഷണർ (ജനറൽ) അറിയിച്ചിട്ടുണ്ട്.

3.9.3. അഞ്ചൽ ബ്ലോക്കിൽ നബാർഡ് ആർ.ഐ.ഡി.എഫ് പദ്ധതിയുമായി ബന്ധപ്പെട്ട വരവ് ചെലവു കണക്കുകൾ സംബന്ധിച്ച് രജിസ്റ്റർ സൂക്ഷിച്ചിട്ടുള്ളതും ആയത് ബന്ധപ്പെട്ട രജിസ്റ്ററുകളിൽ രേഖപ്പെടുത്തിയിട്ടുള്ളതുമാണെന്ന് കൊല്ലം അസിസ്റ്റന്റ് ഡെവലപ്മെന്റ് കമ്മീഷണർ (ജനറൽ) റിപ്പോർട്ട് ചെയ്തിട്ടുണ്ട്.

**ഖണ്ഡിക നമ്പർ 36**

**ശിപാർശ**

3.10.1. കേന്ദ്രഫണ്ടിനു കീഴിലനുവദിക്കുന്ന പദ്ധതികളുടെ നടത്തിപ്പിൽ, നബാർഡും സർക്കാരും പുറപ്പെടുവിക്കുന്ന മാർഗ്ഗ നിർദ്ദേശങ്ങൾ പാലിക്കുന്നുണ്ടോയെന്നതു സംബന്ധിച്ച പരിശോധനയും പ്രവൃത്തികളുടെ തുടർനിരീക്ഷണവും സമയബന്ധിതമായി നടപ്പിലാക്കേണ്ടതാണെന്ന് സമിതി ശിപാർശ ചെയ്യുന്നു.

**സർക്കാർ സ്വീകരിച്ച നടപടി**

3.10.2. കേന്ദ്രഫണ്ടിനു കീഴിലനുവദിക്കുന്ന പദ്ധതികളുടെ നടത്തിപ്പിൽ നബാർഡും സർക്കാരും പുറപ്പെടുവിക്കുന്ന നിർദ്ദേശങ്ങൾ പാലിക്കുന്നുണ്ടോയെന്നതു സംബന്ധിച്ച പരിശോധനയും പ്രവൃത്തികളുടെ തുടർനിരീക്ഷണവും സമയബന്ധിതമായി നടപ്പിലാക്കുന്നതാണ്. കേന്ദ്രഫണ്ടിനു കീഴിൽ അനുവദിക്കുന്ന പദ്ധതികളുടെ നടത്തിപ്പിൽ നബാർഡും സർക്കാരും പുറപ്പെടുവിക്കുന്ന മാർഗ്ഗനിർദ്ദേശങ്ങൾ പാലിക്കുന്നുണ്ടെന്ന് ജില്ലാ ദാരിദ്ര്യ ലഘൂകരണ വിഭാഗത്തിലും ഗ്രാമ വികസന കമ്മീഷണറേറ്റിലും ഉറപ്പാക്കുന്നുണ്ട്. പ്രവൃത്തികളുടെ ബില്ലിനോടൊപ്പം സർക്കാരും നബാർഡും നിർദ്ദേശിച്ചിട്ടുള്ള വ്യവസ്ഥകൾ അനുസരിച്ചിട്ടുള്ള സർട്ടിഫിക്കറ്റുകൾ വാങ്ങുകയും, പ്രവൃത്തികൾ സർക്കാരും നബാർഡും പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങൾക്കനുസൃതമായി നടപ്പിലാക്കിയിട്ടുണ്ടെന്ന് ഉറപ്പാക്കുന്ന സർട്ടിഫിക്കറ്റും നിർവ്വഹണ ഉദ്യോഗസ്ഥനിൽ നിന്നും പ്രത്യേകമായി വാങ്ങി സൂക്ഷിക്കുന്നത്.

**ഖണ്ഡിക നമ്പർ 37**

**ശിപാർശ**

3.11.1. പദ്ധതികൾക്കായി കേന്ദ്ര സർക്കാർ അനുവദിക്കുന്ന മുഴുവൻ തുകയും യഥാസമയം തദ്ദേശസ്വയംഭരണ സ്ഥാപനങ്ങൾക്കു കൈമാറുന്നതിനും ടി സ്ഥാപനങ്ങളുടെ തനത് ഫണ്ട് ആർ.ഐ.ഡി.എഫ്-ന് കീഴിലുള്ള പ്രവൃത്തികൾക്കായി വകമാറ്റി ചെലവഴിക്കുന്നത് തടയുന്നതിനും നടപടി സ്വീകരിച്ച് റിപ്പോർട്ട് സമർപ്പിക്കുവാൻ സമിതി നിർദ്ദേശിക്കുന്നു.

**സർക്കാർ സ്വീകരിച്ച നടപടി**

3.11.2. പദ്ധതികൾക്കായി കേന്ദ്ര സർക്കാർ അനുവദിക്കുന്ന മുഴുവൻ തുകയും യഥാസമയം തദ്ദേശസ്വയംഭരണ സ്ഥാപനങ്ങൾക്കു കൈമാറുന്നതിനുള്ള നടപടി സർക്കാർ തലത്തിലും ടി സ്ഥാപനങ്ങളുടെ തനത് ഫണ്ട് ആർ.ഐ.ഡി.എഫ്-ന് കീഴിലുള്ള പ്രവൃത്തികൾക്കായി വകമാറ്റി ചെലവഴിക്കുന്നത് തടയുന്നതിനുള്ള തുടർനടപടി എല്ലാ ബ്ലോക്ക് പഞ്ചായത്തുകളും സ്വീകരിക്കുന്നതാണ്. ആർ.ഐ.ഡി.എഫ്-ൽ ഏറ്റെടുക്കുന്ന പ്രവൃത്തികളുടെ ബിൽ തുക അനുവദിക്കുന്നത്

സർക്കാർ തലത്തിലാണ്. അതിനു കാലതാമസം വരുമ്പോൾ ത്രിതല പഞ്ചായത്തുകൾ ഇവരുടെ ഫണ്ടിൽ നിന്നും താൽക്കാലികമായി തുക നൽകുകയും സർക്കാർ ഫണ്ട് അനുവദിക്കുന്ന മുറയ്ക്ക് തനതു ഫണ്ടിലേക്ക് തിരികെ വകയിരുത്തുകയും ചെയ്യുകയാണുള്ളത്. ഈ സാഹചര്യം ഒഴിവാക്കുന്നതിനായി പ്രവൃത്തികൾ പൂർത്തിയാക്കിക്കഴിഞ്ഞാൽ ഉടനെ തന്നെ ബിൽ സമർപ്പിക്കുന്നതിനും ടി ബിൽ സമയബന്ധിതമായി സർക്കാരിന് സമർപ്പിക്കുന്നതിനും നടപടി സ്വീകരിച്ചിട്ടുണ്ട്. സർക്കാരിന് സമർപ്പിക്കുന്ന ബില്ലുകളുടെ തുക കാലതാമസം കൂടാതെ അനുവദിക്കുന്നതാണെന്ന് നബാർഡ് അറിയിച്ചിട്ടുണ്ട്. ആയതിനാൽ തനതുഫണ്ട് ആർ.ഐ.ഡി.എഫ് പ്രവൃത്തികൾക്കായി ചെലവഴിക്കുന്ന സമ്പ്രദായം ഒഴിവാക്കാൻ കഴിയുന്നതാണ്.

തിരുവനന്തപുരം,  
2022.ഡി.നവംബർ.6



ടി. പി. രാമകൃഷ്ണൻ,  
അധ്യക്ഷൻ,  
ലോക്കൽ ഫണ്ട് അക്കൗണ്ട്സ് കമ്മിറ്റി.

**അനുബന്ധം I**

ക്രമ നം.	ഖണ്ഡിക നം.	വകുപ്പ്	പ്രധാനപ്പെട്ട നിഗമനങ്ങൾ/തുടർ ശിപാർശകൾ
1	2.1.3	തദ്ദേശസ്വയംഭരണ വകുപ്പ്	<p>നബാർഡിന്റെ ഫണ്ടുപയോഗിച്ച് നിർമ്മാണം പൂർത്തീകരിച്ചതായി പറയുന്ന റോഡുകളുടെ കണക്ടിവിറ്റി; ഉദ്ദേശിച്ച രീതിയിലാണോ റോഡ് പണി പൂർത്തീകരിച്ചിരിക്കുന്നത്; പൂർത്തീകരിക്കുവാനുള്ള റോഡുകളുടെ ജില്ല, ബ്ലോക്ക് തിരിച്ചുള്ള വിശദവിവരം; നിർമ്മാണം പൂർത്തീകരിക്കുവാൻ സ്വീകരിക്കുന്ന നടപടി; നബാർഡ് കൈമാറിയതും പൂർത്തീകരിച്ചതുമായ റോഡുകൾ; ജില്ലാ പഞ്ചായത്തിന്റെ ആസ്തി രജിസ്റ്ററിൽ ചേർക്കാത്തതു മൂലം അറ്റകുറ്റപ്പണി നടക്കാതിരുന്നതിനെത്തുടർന്ന് പൂർണ്ണമായി നഷ്ടപ്പെട്ട റോഡുകളുടെ വിശദവിവരം; നബാർഡ് പൂർത്തിയാക്കി കൈമാറിയതും നവീകരണ പ്രവർത്തനങ്ങൾ നടത്താനുള്ളതുമായ റോഡുകൾ; നവീകരണ പ്രവർത്തനങ്ങൾ സംബന്ധിച്ച് സർക്കാരിന് മുമ്പിൽ നിലവിലുള്ള പ്രൊപ്പോസൽ; എന്നിവ സംബന്ധിച്ച വിശദമായ റിപ്പോർട്ട് അടിയന്തരമായി ലഭ്യമാക്കണമെന്ന് സമിതി ശിപാർശ ചെയ്യുന്നു.</p>
2	2.2.9	തദ്ദേശസ്വയംഭരണ വകുപ്പ്	<p>പത്തനാപുരം, അഞ്ചൽ ബ്ലോക്ക് പഞ്ചായത്തുകൾ സംബന്ധിച്ച് ഹൈക്കോടതിയിൽ നിലനിൽക്കുന്ന കേസുകൾ ത്വരിതപ്പെടുത്തുന്നതിന് സമിതി ശിപാർശ ചെയ്യുന്നു.</p>

3	2.3.6	തദ്ദേശസ്വയംഭരണ വകുപ്പ്	<p>നബാർഡിന്റെ പദ്ധതി നിർവ്വഹണത്തിനായി അനുവദിച്ച തുക ബ്ലോക്ക് പഞ്ചായത്തുകൾക്ക് ഭാഗികമായി മാത്രം വിതരണം ചെയ്യുന്നതും ബാക്കി തുക അനധികൃതമായി സൂക്ഷിക്കുന്നതും സംബന്ധിച്ചു നബാർഡിന്റെ മാർഗ്ഗനിർദ്ദേശങ്ങൾക്ക് വിരുദ്ധമായി വായ്പ തുക വിനിയോഗിച്ചത് സംബന്ധിച്ചു തദ്ദേശസ്വയംഭരണ വകുപ്പ് അടിയന്തരമായി റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.</p>
4	2.4.3	തദ്ദേശസ്വയംഭരണ വകുപ്പ്	<p>കോടതി വിധിയുടെ അടിസ്ഥാനത്തിൽ 17.03.2015-ലെ ഉത്തരവ് പ്രകാരം കരാറുകാരന് ഇനി തുകയൊന്നും അനുവദിച്ചു നൽകുവാനില്ലയെന്ന് കണ്ടെത്തിയെങ്കിലും, മാനുഷിക പരിഗണനയുടെ അടിസ്ഥാനത്തിൽ ജനറൽ പർപ്പസ് ഫണ്ടിൽ നിന്നും ഭീമമായ തുക അനുവദിച്ചതിനുള്ള കാരണം വ്യക്തമാക്കണമെന്നും ഇതുസംബന്ധിച്ച വിശദാംശങ്ങൾ അടിയന്തരമായി ലഭ്യമാക്കണമെന്ന് സമിതി ശുപാർശ ചെയ്യുന്നു.</p>